

शिर्डी येथील देवस्थानची सुरक्षाव्यवस्था बळकट करण्यासाठी सल्लागाराने तयार केलेल्या बप्पू प्रिंट व अहवालाची छाननी करण्यासाठी समिती स्थापन करणेबाबत.

महाराष्ट्र शासन

गृह विभाग

शासन निर्णय क्र.आयएसएस-१००६/प्रक्र.५८२/विशा-४

मंत्रालय, मुंबई, दिनांक - ०३ जानेवारी, २००८

प्रस्तावना :-

शिर्डी येथील श्री साईबाबा संस्थान व परिसरातील सुरक्षा व्यवस्था व अन्य समस्यांबाबत विचार करण्यासाठी मा.राज्यमंत्री (गृह) यांच्या अध्यक्षतेखाली एक बैठक घेण्यात आली होती. या बैठकीमध्ये श्री साईबाबा संस्थानच्या आणि त्या परिसरातील सुरक्षाव्यवस्था व येणा-या भाविकांच्या सोयी-सुविधांबाबत सविस्तर चर्चा झाली. त्यावेळी संस्थानने प्रस्तावित केलेली सुरक्षा योजनेच्या अनुषंगाने एकूणच सुरक्षाव्यवस्था बळकट करण्याच्या दृष्टीने बप्पू प्रिंट तयार करण्यासाठी प्रथम या क्षेत्रातील सल्लागाराची नियुक्ती करण्यात यावी आणि या सल्लागाराने दिलेल्या अहवालावर विचार करण्यासाठी समिती स्थापन करण्यात यावी, असे ठरले. त्यानुसार सल्लागाराची नियुक्ती करण्याची कार्यवाही श्री साईबाबा संस्थान, शिर्डी यांच्यामार्फत करण्यात येणार आहे. त्या सल्लागाराने दिलेल्या अहवालाची छाननी करण्यासाठी शासकिय अधिका-यांची समिती स्थापन करण्याचे शासनाच्या विचाराधीन होते.

शासन निर्णय :-

श्री साईबाबा संस्थान, शिर्डी यांनी नियुक्त केलेल्या सल्लागाराने अहवाल दिल्यानंतर त्याची छाननी करण्यासाठी पुढीलप्रमाणे समिती स्थापन करण्यात येत आहे.


- |  |         |
|--|---------|
| १. अप्पर पोलीस महासंचालक (का.व.सु.)          | अध्यक्ष |
| २. पोलीस महानिरीक्षक, नाशिक परिक्षेत्र       | सदस्य   |
| ३. पोलीस अधिक्षक, अहमदनगर                    | सदस्य   |
| ४. श्री. कौल, सेवानिवृत्त जनरल               | सदस्य   |
| ५. पोलीस उप अधिक्षक, कोपरगांव उप विभाग सदस्य | सचिव    |

सल्लागाराने दिलेल्या अहवालाची छाननी करून उपरोक्त समितीने आपला अहवाल, सल्लागाराने अहवाल दिल्याच्या तारखेपासून दोन महिन्यांच्या आत अध्यक्ष, श्री साईबाबा संस्थान, शिर्डी यांना सादर करावा.

सदर समितीच्या बैठकांना उपस्थित राहण्यासाठी श्री. कौल, सेवानिवृत्त जनरल यांना मानधन तसेच प्रवासभत्ता यावरील खर्च श्री साईबाबा संस्थान, शिर्डी यांनी करावा.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००८०१०३१८०३३८००१ असा आहे.

महाराष्ट्राचे राज्यपाल यांच्या आदेशानुसार व नांवाने,

  
(रु. म. देशमुख)  
शासनाचे सह सचिव

प्रति

मा. उपमुख्यमंत्री (गृह)

मा. राज्यमंत्री (गृह)

अध्यक्ष, श्री साईबाबा संस्थान, शिर्डी, जिल्हा अहमदनगर

अपर मुख्य सचिव (गृह)

प्रधान सचिव (गृह)

पोलीस महासंचालक, महाराष्ट्र राज्य, मुंबई

अपर पोलीस महासंचालक (कायदा व सुव्यवस्था), महाराष्ट्र राज्य, मुंबई

पोलीस महानिरीक्षक, नाशिक परिक्षेत्र, नाशिक

पोलीस अधीक्षक, अहमदनगर

श्री. कौल, सेवानिवृत्त जनरल, द्वारा - श्री. साईबाबा संस्थान, शिर्डी, ता. अहमदनगर

पोलीस उप अधीक्षक, कोपरगाव उप विभाग, कोपरगाव, जिल्हा अहमदनगर

स्वीय सहाय्यक, सह सचिव (श्री. देशमुख), गृह विभाग, मंत्रालय, मुंबई

पोल-३/विशा-४ कार्यासने, गृह विभाग, मंत्रालय, मुंबई